

దోరపండు

శ్రీ బచ్చల మునికన్నయ్య



ఇంట్లో అందరూ హడావిడిగా నున్నారు. పక్కింటి అక్కంటి అమ్మలక్కలు వస్తూపోతూ వున్నారు. ఏనాడులేని ఆనందం యీనాడు తొణికిసలాడి పోతున్నది. ఇంతలో మా అక్కయ్య రెండు బంగారు వుంగరాలు తెచ్చింది. వద్దన్నా బలవంతంగా నా వ్రేళ్లకు వేసింది. ఒకటి చాల వదులుగావుంది. వెంటనే మా మామగారు ఊలు తెచ్చి చుట్టి బిగువుగా వేశాడు. మా చిన్నాయనగారు పట్టు పంచ, చవకం తెచ్చాడు. మా పిన్ని సెంటుబాటల్ తెచ్చి ఎవరికి తెలియకుండా నా జోబీలో వేసింది. మా అమ్మ చదివూడుమూట సిద్ధమైందని వువారు చేసింది.

సోమవారం రాహుకాలం దాటిపోయింది. పది గంటల బస్సుకు అందరం బయలుదేరాం. నుబ్బన్న వీధి గుమ్మం దగ్గరకు వెళ్ళి “రండి! రండి!! ఎవరూ అడ్డంకాలేదు. రండి! వేలైంది.” అని పిలిచాడు మమ్ములను. శకున మేమాతుందోయని మా వాళ్ళు చాల గాబరాపడుతున్నారు. ఈ శకునాల్లో, రాహుకాలాల్లో నాకు నమ్మకం లేకపోయినా - నా నోరు కదపనీయరు మా వాళ్ళు. బదులు మాట్లాడేందుకు నాకు సాహసం లేకపోయింది. వాయసం తీర్చింది. “బలే శకునము! నుంచి శకునమైంది! తప్పక పిల్లకుదురుతుందిలే” అని అందరు సంతోషంతో మమ్ముల సాగసంపారు. ప్రతి ఒక్కరూ “జేమంగాపోయి, లాభం గారండి” అని దీవనలిచ్చి అక్కడక్కడ నిల్చిపోయారు. అక్కయ్య, మామ, చిన్నాయన, నేను మిగిలాం. మా గ్రామానికి రెండు ఫర్లాంగుల దూరంలోనున్న ఊడ్డు చేరుకోన్నాం. గంట పదియైంది. బన్ను పచ్చనమయం. పెట్టెలు గొడుగులు మా చిన్నాయనగారి ఆజమాయిషీక్రింద యున్నాయి. బన్ను హాల్స్ ... వినబడింది. గబ గబా పెట్టెలు చేతితో పట్టుకొని మేము నిలబడ్డాం.

బన్ను మా దగ్గర నిల్చింది. అందరూ బన్నులో కూర్చున్నాం. నా అలంకారం చూచుకొంటూ యుంటే నాకే నవ్వుస్తూ యుంది. ఎందుకులే గడియారమంటే వినకుండా బన్నులో ప్రయాణంచేస్తూ యుండు నా స్నేహితుడు గడియారం నా చేతికి కట్టాడు. బంగారుకు మెరుగుపెట్టి నట్టైంది. “దసరా సెలవులు మంచి దశగా నేయుంది కుమార్!” అంటూ నన్ను పలుకరించాడు మధుమూర్తి. “ఏమోయ్! మధు ఈ లాంటి ప్రయాణాలు ఒక దశను చేశాను. పదవతరగతి చదువునప్పటినుండి నేటివరకు శాలవు లాస్తే యీ పెండ్లి ప్రయాణాల్ సాధారణమే. కాని ఈ ప్రయాణం చాల కుతూహలంగా యుంది.”

“ఎందుకోయ్ ?”
 “పిలుపువచ్చింది.”
 “ఎచ్చటినుంచి ?”
 “కనకపాళ్యంనుంచి”
 “కనకపాళ్యం ఎక్కడ ... ?”
 “నెల్లూరుకు ప్రక్కన పదిమైళ్లలో...”
 “అచ్చట మీ బంధువులున్నారా ?”
 “ఉన్నారు”
 “అయితే ఇక నెల్లూరి వాడవౌతావన్నమాట.”
 “అదిగో అప్పుడే ప్రారంభించావా.”
 “లేదోయ్! దూరపుఊండలు నునువేగా ?”
 “అలూలా, నూలూలా, కొడుకుపేర సోమలింగ డన్నట్లుంది నీ మాటలు.”
 “సామెతలకేమి తక్కువ. పోయిరా చెప్పతా.”

అంటూ మధు నేనూ మాట్లాడుతున్నాము. బన్ను రైల్వేస్టేషను చేరింది. అందరందిగి స్టాట్ ఫారమ్మిదికి వెళ్ళాం. మా చిన్నాయనగారు అంద

రికి గూడూరువరకు టికెట్లుకొన్నాడు. “టింగ్ ... టింగ్ ... టింగ్ ... టింగ్ ...” అని లైట్లు కొట్టారు. రైలువచ్చి స్టేషనులో నిల్చింది. మా చిన్నాయన ఆ తట్టూ యీ తట్టూ పరుగెత్తుతూ “రండీ! రండీ!” అని అరుస్తూ యున్నాడు. ఒక పెట్టెలోనుండి ప్రయాణీకులని దిగుతూయున్నారు. మా అక్కగార్ని ముందు ఎక్కమని రొదచేస్తూ యున్నాడు మా చిన్నాయన. తలుపును అడ్డంగా పెద్ద మూటపెట్టి ఒకాయన దానిపై కూర్చొని యున్నాడు. “ఏమండీ! దారిలో యీలావుంటే ఎట్లాంటి లోపలికిరావటం?” అని అతనిని ప్రశ్నించాను. పెట్టెలోనున్నవారంతా “లేవయ్యా! లేయి!! అప్పుడే వెళ్ళలేదా మేము” అని ఆయనను గద్దించారు. అతడు విసుక్కుంటూలేచి ప్రక్కకు జరుపుకున్నాడు మూటను. హాయిగా అందరం రైలులో కూర్చున్నాం. బండి కదిలింది. “ఓ భావి భారత భాగ్య విధాతలారా! ...” అనుగేయం విక్రగాడోకాడు చిటుకలు తట్టుతూ పాడుతూయుంటే మావారంతా సంతోషాతికయాలతో పొంగిపోతూ యున్నారు. నాకు చాల కోపం వస్తూయుంది. పాట బాగుగాలేదనికాదు ... మొక్కాలవుంటూ యీ యువకుడు “బాబూ! ...” అని చేయి చాపుతూ విక్రమడుగుతున్నాడని. నేను మాత్రం యేమీ యీయలేదు. అంటే కాదు “ఏమోయ్? పదిలాగ బలిసియున్నావే! ఏదైనా పనిచేసికొని బ్రతుకరాదూ?” అని కోపంతో గద్దించాను. “బాబూ! కండలున్నా కనికరంతో పనికల్పించేవారు కరువయ్యారండీ!”

“ఏమిపని నీకు చూపేదోయ్? ఎంతవరకు చదివావు?”

“ఎందుకులేండి ఆమాట. అక్షరాలు రాకపోయినా అకలి కాకపోవటంలేదండీ. కండలరిగే పన్నెనా చిక్కితే కదండీ?”

“పని నిన్ను వెతుక్కొని వస్తుందిలేపాపం! ఏ పల్లెకుపోయిన భోతిడంత కూలిపనియుంది. ...”

“దినమంతా దేవాన్నిపిండి పనిచేసినా ఒక్క రూపాయి చిక్కటం దుర్భరమాతుంది జేవరా పల్లెల్లో. మా నాన్నకు కాళ్ళలేవు. మా తల్లి చిన్నప్పుడే చనిపోయింది. ఇక నా భార్య పిల్లలు ... న్నారు. వీరి బ్రతుక్కు నేనొక్కణ్ణే సంపాదించాలి. ఆ పల్లెల్లో కూలి ఏలా సరిపోతుందండీ!”

“అయితే ఇందులో నీ కెంత ఆదాయం?”

“ప్రతిదినం నాలుగైదు రూపాయలకు తక్కువ లేకుండా దొరుకుతుందండీ.”

“దొరుకుతుంది! దొరుకుతుంది! అందరూ కండ్లు మూసుకొని దానంచేస్తే మరి ఎందుకు దొరకదూ? సోంబేనీ!” అంటూంటే మా మామగారు “వాడితో యేమిరా నీవేదాంతరి! పాపం ... నీదోడు ... నీకిష్టమైతే కానీ సాయంచేయి ... లేకుంటే గమ్మునుండు. ఏమో నాల్గువేదాలు వల్లిస్తూయున్నావే వాడి దగ్గర,” అని నన్ను మందలించాడు.

“పోనిరా పాపం!! ...” అంటూ మా చిన్నాయన కానీ వానిచేతిలో పెట్టాడు. నా ప్రబోధాలు మావారే వినటంలేదే! మరేమీచేయటం. లోకం ఇంతే. ఇంతలో రైలు ఆగింది రేణిగుంట స్టేషన్లో అందరూదిగి బండి మారాము. ఫలం దండిగాయుంది. విశాల సంద్రాన విష్ణుదేవుడు విశ్రమించినట్లు సంచి తలక్రింద పెట్టుకొని పండుకొన్నాను నేను. నాకు దినపత్రికలు, పుస్తకాలు ప్రయాణాల్లో చదవటం పరిపాటి. దినపత్రికను పూర్తిగా చదివాను. చేతనున్న భారతంలోని అదిపర్యం చదువ నారంభించాను. దువ్యంతుడు శకుంతల సమాగమ కథాభాగము చదువుతూయుంటే దేహం పులకరించి పోయింది. ఎంతటి చక్కనికైలి! నన్నయగారు మన తెలుగు సరస్వతికి నాయనగారేమోననిపించింది. ప్రయాణంకూడా ఫలప్రదమాతుందన్న యూహతో నేను సంతసించుతున్నాను నాలో. “టికెట్! టికెట్!” అని టి. సి. పరిశోధిస్తూ యున్నాడు. టికెట్లు చూపబడినాయి. ఎదురుగానున్న నలుగురు

యువకులు అదోమాదిరిగా మాన్తాయన్నారు. పని పట్టినట్లుంది టి. సి. “మీ టీకట్టేమీ చూపండి?” అని ప్రశ్నించాడు. అందరు స్పింగ్ వలలేచి నిలబడ్డారు. “ఏమాయ్! నిలబడ్డారు? ఎక్కడ నుండి వస్తూన్నారు?” అని బిగ్గరగా అడిగాడు. “సార్! మేము అరక్కోణంనుండి వస్తూన్నాం. బ్రతుకులేక తెనాలికి పోతూన్నాం దొంగబండ్లలో. అందరు టి. సి. లు మమ్ముల “పాపమని” చున్నించారు. మీరూ” అని మూగ నోములతో నిలబడ్డారు. ప్రక్క ప్రేషులూ దిగండి అని చెప్పి టి. సి. ప్రక్క పెట్టెకు వెళ్ళాడు. అమృత లభ్యమనంతరం దేవతలు సంతోషపడ్డట్లు “బ్రతుకు చేవుడా”యని వారు మళ్ళా ధర్మసంహాసనాలధిష్టించారు. వర్షం ఏకధారగా కురుస్తూయింది. అందరు పెట్టె ప్రక్కలనుండు కిటికీ అద్దాలను పైకెత్తారు. ప్రక్కల నిండు గర్భంతోనున్న చెలువులు పరుగిడుతూయంటే కన్నులపండుగగాయింది. అప్పుడే తలతెత్తిన పచ్చనిపైర్లు ఆనంద బాష్పములను వదులుతూ యున్నాయి. ఈ ప్రకృతి సౌందర్యాన్ని అనుభవించేందుకే లైలు నిదానంగా వెళ్లుతున్న దేవె! మధ్యాహ్నం రెండు గంటలకు గూడూరు చేరాం. అచ్చటినుండి బన్ను ప్రయాణమే శరణ్యం. బన్ను స్టేండుకు వెళ్ళాం. నెల్లూరికి వెళ్లేబన్ను సిద్ధంగాయింది. గబగబా టీకట్టుకొని బన్నులూ కూలబడ్డాం. చిటుకు చిటుకుమని నీటిబొట్లు వైన పడుతున్నాయి ప్రయాణాపేక్షలూ ఏదీపాటించలేదు. నెల్లూరుచేరితే పదివేలని నెన్నుదిగానున్నాం. బన్ను స్టాల్లైంది. బారెడు దూరంపోయి బర్ ... మని అగిపోయింది. పాపం ... డ్రైవరు కండక్టర్లు యెంతో శ్రమించారు రిపేరు చేసేందుకు. వారి పేకలు సాగలేదు. ఇక బన్ను వెళ్లటంలేదని డబ్బు ‘రిటర్ను’ చేశారు. ఎంత అవసరంపడితే అంత ఆలస్యమన్నట్లు మా ప్రయాణంలో మందగమనము ప్రారంభించింది. మరొక్క బన్నులోఎక్కి సాయం కాలం 4:30 గంటలకు నెల్లూరు చేరుకొన్నాము. పెన్ను పొంగి పారుతూయింది. 20 అడుగుల జల

ప్రవాహం చాల భీభత్సంగాయింది. పడవల్లో సైతం దాటేందుకు పిలువేసంతటివేగం. కొందరు రైల్వేబ్రిడ్జిమీద నునాయాసంగా పోతూయూన్నారు. మేము సాహసించి రైల్వేబ్రిడ్జిమీద పోవాలనుకొన్నాం. ఆ బ్రిడ్జిమీద నడచివెళ్లేందుకు మనిషికి రెండణాలు పగటిలంచం వనూలుచేస్తూయూన్నారు కొందరు యినాందార్లు. కొందరు ప్రభుత్వోద్యోగులు కూడా యున్నారు. ఇందంతాయాచి నాకడుపు మండిపోయింది. గేటుదగ్గరకు వెళ్ళాం. ఇనాం అడిగారు. “ఏమయ్యా! ఎందుకీడబ్బు? గవర్నమెంటు వనూలా, గౌరవసంఘ వనూలా?” అని ప్రశ్నించాను. దూరంగానున్న పోలీసు బంట్రోతువచ్చి “పోనీండి! వాళ్లకు తెలియదులేండి. మీరు పొండి” అని సమాధానపరచారు. గేటు దాటుకొని అర్ధరూపాయ్ మిగిలించని ముందుకుపోతూయూన్నాం. బ్రిడ్జిమీద నడుస్తూయంటే భయం భూతద్దలా కనిపిస్తూంది. నా యెడనుచేతిలో మా అక్కయ్య చేతినిపట్టుకొనియున్నాను. నడిచేతిలో దినపత్రిక, భారతం యున్నాయి. మా మామ చిన్నాయనగార్లు పెట్టెలు గొడుగులు ఎత్తుకొని వస్తూయూన్నారు. నడిబొడ్డు జేరాం. మా ఎదురుగా గూడ్సు వస్తూయింది. ఇంకేమి? మా అక్కయ్యగారు చాల గాబరాపడ్డారు. కాళ్లు కలుకుతూ, తడబడుతూ యున్నాయి. భయపడవద్దని చెప్పతూ బారెడు దూరంలోనున్న తొట్టిలోనికి తొలిగాం. అందులో నాల్గుపైకిళ్లు, మనుషులు చాలమంది క్రిక్కిరిసి యున్నారు. చేతిలోని పుస్తకాలుజారితే గంగ పాలే. కాలు తప్పితే పెన్నుపాలంకాక తప్పదు. ఏలాగో తొట్టిలో దాదాపు యాలైమంది అణిగి పోయాం. బుసలు కొడుతూ గూడ్సుపెళ్లి పోయింది. చేతిలో పెట్టుకొన్న ప్రాణాణం సంతసించాయి. తొట్టివదలి బ్రిడ్జిమీద నడుస్తూ యున్నాం. చీకటిపడింది. సరిగా త్రోవ కనబడటంలేదు. చాల ఏకాగ్రతతో మాన్తూ బ్రిడ్జిని దాటాం. “నాయనా! చాలారూ యీ ప్రయాణం! బలె పెండ్లి ప్రయాణం! అపాయమైందిరా దేవుడా!” అనింది మా అక్కయ్య

చంకలో పెట్టుకొన్న బిడ్డను క్రిందదింపి దీర్ఘ ఉచ్చాస్యం, నిశ్వాసములు చేస్తూ. ప్రక్కన్నే బస్సుల గుంపు కనబడింది. కనక పాశ్యంపోయే బస్సు అప్పుడే వెళ్ళిందట. ఆరాత్రి ప్రక్క పల్లెలో పండుకున్నాము. గాంధీ పార్కులో. దోసుల గానంతో తెల్లవారి పోయింది. ఉదయం బస్సు స్టేండుకువచ్చి కనక పాశ్యం పొయ్యే బస్సు ఎక్కాము. డ్రైవరు సిగరెట్టు త్రాగుతూ పొగవిడుతూ యున్నాడు. కండక్టరు ఫుట్ బోర్డు మీద నిల్చుని చేతులు ప్రక్కకు చాపుతూ యున్నాడు. బస్సులోపల “పొగత్రాగరాదు. చేతులు బయట కెట్టరాదు -” అని వ్రాసిన బోర్డును చూశాను. వ్రాయించిన బస్సు వాళ్ళే నేటి బీరకాయలాంటి బోర్డుగా దానిని తయారు చేశారు. కనకపాలెంచేరింది బస్సు. నవనవోన్మయ యావన తేజాన్ని ప్రదర్శించే దుస్తులను ధరించాను. రెండు మూడు వీధులలో వంపులుతీరిగాం. ప్రక్కకు తిరిగి “ఇదేరా మనోళ్ల యిల్ల”ని లోపల ప్రవేశించాడు మామగారు. మెరపులాగ అచ్చట కూర్చుని వ్యాపారం చేస్తూయుండిన యువతులిద్దరు మరుగై నారు. ఇంటిలోనుండి పెద్దా మెవచ్చి కాళ్ళు చేతులకు నీళ్ళిచ్చింది. అక్క విన్నాయన, మామగార్లు లోపలికి వెళ్ళారు. నేను హోలులో నున్న పట్టెమంచమీద కూర్చున్నాను. గోడకు వ్రేలాడు “గొప్పికా కృష్ణుల జలక్రీడ” - పటాన్ని చూచి సర్వేశ్వరుడు కూడా సరసుడే యనుకున్నాను. ప్రక్రింటివాళ్ళు తొంగి తొంగిచూస్తూ యున్నారకీటికిగుండానన్న. అందులో ఒకమ్మాయి చాల సిగ్గుతో “అదిగో! ... ,..... ..” అనినావై పు చూపుతూయుంది. నేనుచూడలేదని కాబోలు. చూచి చూడని దొంగ సన్యాసీవలె యున్నానునేను. ఆ అమ్మాయి యింతకు పూర్వం యిచ్చటినుండి యెగిరి పోయిన విద్యులత యను కొన్నాను.

వంటలైనాయి. కమ్మని వాసనలు జమ్మని వస్తూ యున్నాయి. వడ్డించిన విస్తర్ ప్రక్కన కూర్చున్నాము. నాపీటక్రింద పెళ్ళ పెళ్ళజల్లిం కల్గింది. ఉలిక్కి పడ్డాను. కాని పరిహాసం పెంకు బిళ్ళలని ప్రక్కన

కొందరు నగుతూయుంటే గ్రహించాను. అరిచినపలు వలు అణిగిపొయ్యాయి. నడ్డించిన విస్తరమాస్తే భావిజీవిత వాసనలకు నాంది ప్రస్తాపన యనుకున్నాను. “కొత్తొక వింత, పాతొకకోత.” యను నామెత జ్ఞప్తివచ్చింది. అందరు త్వరగా భోంచేశారు. నాది ఆలస్యం. అందరు నన్ను చూస్తూయుంటే, గబగబా తినేందుకు ప్రారంభించాను. గొంతుపట్టుకుంది. నీళ్ళకై చేయిచాపాను, కండ్లలో నీళ్ళు వస్తూయుంటే. నీళ్ళ చెంబు దర్శనమైంది. త్రాగి తట్టుకొన్నాను. ఇదంతా మరగననుండి అప్పడప్పడు చూస్తూ యున్న కన్నెలు పరిహాసించులాగు ఒకరి మొగము యొకరు చూచు కొంటూ, చేతులు శబ్దము చేయకుండా తట్టుతూ నవ్వుతున్నారు. భోజనానంతరం తాంబూలాల కుప్పకమించాం. ప్రక్రింటిలో గుడ్డలు నేయ మగ్గం టుక్కు టుక్కుమని శబ్దంచేస్తూయుంది ఈ విషయమంతా తైపుచేయునట్లు. ఆయమ్మ, యీ యమ్మ యేదో పనిమీదవచ్చినట్లు నటించుతూ నన్నుచూచి వెళ్ళు తూయున్నారు. వరుడు వచ్చాడంటే అందరికీ చూడాలని ఉబలాటం యుండటం సాహజం. వరుని యందున్న శాహ్యాసాందర్యాన్ని తిలకించి మురిసి పొయ్యేవాళ్ళున్నారు. సవిన పద్ధతులలోని నూటు, బూటు, హేటు నీటుగాయుంటే చాలు’బలే అబ్బా’ యని మెచ్చుకొంటారు. ఇవన్నీ నాకులేవు. యువ కునికి అవసరమైన పువకళ్ళు, చొక్కాయి, మైగుడ్డ చాల అందంగానే యున్నాయి నాకు. తలుపుప్రక్కన “అతనికి యేమిఉద్యోగం ?” అనే ప్రశ్న వినబడుతూ యుంది.

మామగారు, చిన్నాయన ప్రక్రింటికి పొయ్యారు. నేను మంచమీద భుక్తా యాసం తీర్చుకొంటూ యున్నా నిద్ర పొయ్యేట్లు నటించుతూ. జలజ, గిరిజ మెల్లగా నడకలోకి వచ్చారు. నేను లేదనుకొన్నారు కాబోలు. నన్ను చూచిన వెంటనే లోపలికి పరుగున వెళ్ళారు. మళ్ళా నిద్రపోతూయున్నాడులే యని మాట్లాడు కొంటూ మంచం ప్రక్కన గూటిలోనుండు కుంకం భరిణె ఎత్తుకొని పొయ్యేందుకు మెల్లగా

వచ్చారు. ఒక్కదీర్లు నిశ్వాసము వదిలారు. వారు చర చరావేశ్యారులలోపలకి.

జలజ గోధుమ వర్ణంగాయింది. కాటుకకండ్లు, పలుచని మొగం, పొడుగాటి వాల్చెడ. నిరాడంబరతే జన్ము. ఇంటికి పెద్దకుమార్తె. పుష్పవతియై పంచ వర్షాలు పూర్తైనాయి.

గిరిజ నిమ్మపండురంగు. పెద్దకండ్లు, వెళ్లెన్నెన మొహం, పొట్టిజడ. నవీనవేషధారిణి. చతురిణి. రెండు వత్సరాలకు పూర్వమే తరణ వయస్కురాలైంది.

రఘు జలజకు తమ్ముడు, గిరిజకు అన్న. ఇరువ దేండ్లయవకుడు. సతీసంయోగ విలాస కుతూహల పరుడు. ఇంటిలోకల్ల పెద్దకొడుకు. అధికారం మాస్త గతం చేసుకొని తల్లిదండ్రులకు విశ్రాంతి కల్పించాడు. రఘుమాట మీరేండుకు వారికి గుండెలు లేవు. అందరు రఘుమాటకు తథాస్తు యనవలసిందే. మేము పోయినదే తడవుగా రఘు “జాబుచేరిందా?” అని మమ్ము ప్రశ్నించాడు. ఆ ప్రశ్నే ఆశాజనకంగా యుండింది. రఘుకు, గిరిజకు ఒకేయింట్లోనే వధువు వరులను నిర్ణయించారు. కాని జలజలప్రశ్నే చాల గడ్డు సమస్యగా తేలింది. మేనమామగారికై నిరీక్షించారు ఐదు వర్షాలుగా. కట్నం ఎక్కువయిస్తారని మోహన్ క్రొత్తచుట్టరికం చేశాడు. కాబట్టే మోహన్ మాట వదలారు. జలజకు పెండ్లికానిదే రఘుకు, గిరిజకు వివాహమయ్యేందుకు వీలులేదు. పెద్ద బిడ్డ యింట్లో ఆ వివాహి త గా నుం టే చిన్నవాళ్ల వివాహానికి ప్రయత్నాలు చేయటంపరిహాసా స్పదంకదూ మరి. అందువల్లనే కాబోలు రఘు నాకు వ్రాశాడు జాబు అత్యవసరంగా. చదివి ఉద్యోగం చేస్తాయన్నానని. నామీద రఘుకు ఎక్కువ మక్కువ. కట్నాలడగనని రఘుకు నామీద విశ్వాసం. నేను బీదింటివాణ్ణి. రఘుకు బీదవాళ్లమీద చాల ప్రేమ. ఎక్కువ ఆశలులేని పేదవాళ్లని మాస్తే రఘుకు ఆస్థితమైన గౌరవం.

రఘు పెద్దనాయన, చిన్నాయనలు, రఘు తల్లి దండ్రులు, రఘు, మా వాళ్లు అందరు చేరారు హాలులో. ఒక్కొక్కరు ఆస్తిపాస్తుల విషయం చర్చించుకొన్నారు. మా చిన్నాయన అతిశయోక్తులతో మాట్లాడుతూ యుంటే నాకు చాల ఆశ్చర్యమేసింది. కాని “వారిబాక్కులందు నైవాహికములందు

బొంకవచ్చు నఘము పొంద దధిపా” అన్నపద్యం జ్ఞప్తికొచ్చి యూరకున్నాను. పెద్దవాళ్లు చెప్పేదానికంతా తల యూపుతూ...డు...డు...బసవన్నలాగయన్నాను. జలజవెదతండ్రి రామయ్య “అబ్బాయిని మాశాము. ఇట్టపడ్డాము. మీయివ్వంచెప్పండి” అని అడిగాడు మా పెద్దలన. మా చిన్నాయనగారు “మాకూ బిడ్డ నచ్చింది.” అని చెప్పాడు.

“మీరు ఏమేమి నగలు పెడుతారు మా పిల్లకు?”
 “మీరు మీ బిడ్డకు యేమేమి నగలు పెట్టారు?”
 “మేము మా బిడ్డకు తొంగటాలు, చేతులకు గాబలు, కమ్మలు, కాళ్లకుగొలుసులు పెడతాం.”
 “అయితేమిగిలింది మెల్లోకి గొలుసుఒకటి మేము పెడతాం”

“హెచ్చులేమీ చెప్పాద్దు. శక్తికొద్ది చెప్పండి. మునిగిపోయినదేమీలేదు. వారి,వీరి,నగలు అరువుతెచ్చి తర్వాత పలిచేపద్ధతి యుభయలకు మంచిదికాదు.” అని రామయ్యగారు నిక్కచ్చిగా చెప్పతూయుంటే పెద్దవాళ్ల దగ్గర మాటయే విధంగా యుంటుందో అర్థమైందినాకు. అందులకు మాచిన్నాయనగారు “ఏమండీ! సందేహం? ఇక మీ బిడ్డ మా బిడ్డే కదండీ! ఒక బంగారు గొలుసు పెడతామన్నాము. తప్పక పదిసవరల బంగారుతో రెండుపేటలు వుంతు తాం” అని టెంకాయ కొట్టినట్టు చెప్పాడు.

“వధువు నగలవిషయం పూర్తైంది. ఇక వరుడు విషయం? మా అబ్బాయికి మీ పారితోషికమేమో చెప్పండి?” అని మాచిన్నాయన, రామయ్యగారి ప్రశ్నించాడు. రఘు చాల అప్రమత్తగా యోచిస్తూ

యున్నాడు. ఇంతలో రామయ్య “ఏమండీ! ఎక్కడ గొప్పలు చెప్పం. అల్లడి గౌరవానికై రూ. 116/-లు చదివిస్తా” మన్నారు.

“ఏమండీ! చప్పగా చెప్పతూ యున్నారు. బాగుగా ఆలోచించండి. పదిమందిలో గౌరవంగా తిరిగేవాడు. చెప్పకొనేందుకైనా బాగుండవద్దూ? దీర్ఘంగా మరొక్కమారు ఆలోచించండి” అని సోష్యంగా అన్నాడు మా చిన్నాయన. వారందరు లోపలికి పోయారు. ఆలోచించివచ్చి “ఇక మీరు చాల ఎక్కువలకు పోకండి. మాకు మీకు లోటులేకుండా, ఆర్థవెయిన్ని నూటపదహార్లు యిస్తా” మన్నాడు రామయ్య. మామామగారు చిన్నాయనగార్ని గీరుతూ సమ్మతించమని నైగచేస్తూ యున్నాడు. “ఉండ్రా! నీకేమి తెలుసు?” అన్నట్లు అదోరకంగా చూచాడు చిన్నాయనగారు. మరుగ్గా వీలైనంతవరకు ఆదాయం చూడాలిగా ... మళ్ళీ పరోక్షంగా ఖర్చుతగ్గించుకోవాలని మా చిన్నాయన గారు వారి తలంపునకు తలపంకించారు సరేనని. “మరి పెండ్లి ఎక్కడ జరపటం?” అని మా చిన్నాయన రామయ్యను ప్రశ్నించాడు. “ఏవిధంగానో మాయింట్లో రెండు పెండ్లిండ్లు జరుగుతూయున్నాయి. అందులోను జలజ పెద్ద అమ్మాయి. ఆమెకుకూడాయిక్కడనే జరపెయ్యాలని మా అపేక్ష. ఇక మీ ఇష్టంచెప్పండి?”

“రైలు ఖర్చులను గురించి ఆలోచించుతూ యున్నాను-ఇంకేమీలేదు.”

“వారివారి ఖర్చులు వారే భరించుకొంటే సరి పోతుంది” అని రామయ్యగారు వివరించారు. మా వారందరు సమ్మతించారు. ఇకమిగిలింది నిశ్చితార్థం

ఎప్పుడని? ... రామయ్య “ఏమండీ! మీరు మా అమ్మాయిని, భూములను చూచారు. ఇల్లువాకిలి పరీక్షించారు. ఇకమేమూ అబ్బాయిని చూచాం. కాని తదితరగృహం పొలం చూడొద్దూమరి? పడవైదు రోజుల్లో మంచిదినం చూచుకొని మేమువస్తాము. అన్నీ చూచి నిశ్చితార్థం చేస్తాం. పూర్వం మనవారు ఏడుజోళ్లు అరిగి పోయ్యేదాకా తిరిగేవాళ్లు. మన మెంతోమెరుగు” అని కథకు కమాపెట్టాడు. మా వాళ్లు కొంత నిరాశతో ఆలోచిస్తూ..... “కానీండి మీ యిష్టం ... శుభస్యశీఘ్ర మన్నారు పెద్దలు. ఆలస్యం చేయకుండా రావాలి. మళ్ళి ముహూర్తాలు లేవు. ఏమీ జరిగినా నాగులచవితి ముహూర్తాల లోనే పెండ్లి జరగాలి. కాన అతిత్వరగా మీరువచ్చి పండ్లూపనుపు మార్పుటకు సిద్ధపడాలని” చెప్పి మా చిన్నాయనగారు పొడిని పీల్చాడు. అందరూ లేచాం. రాత్రి భోజనాలు వూర్తైనాయి. ప్రక్రింటి ముసలవ్వ నన్ను వారింటికి పిలిచింది. తాంబూలమిచ్చి “ఏం నాయనా? వచ్చినపని బందికదూ? సంతోషం. ఏదో మాకొక విస్తరాకు దొరుకుతుంది. చాలకాలంగా కనిపెట్టుకొనియున్నాం, నీపుణ్యమా అంటూ” అని చెప్పతూ యుంటే మధ్యలో ఆపి “చాల్లేవ్వా ఆశ! అపద్దగోడి పెండ్లి అయనప్పటికి నిజం” అని నేను చెప్పగా అందరూ పక్కన నవ్వారు. “బలే మాట చెప్పావు! నిజం దాచకుండా పల్కావు” అని ఒకపెద్దాయన నన్ను మెచ్చుకున్నాడు. మరు నాడు ఉదయం బయలుదేరి యిల్లు చేరుకొన్నాం. అందరూ “ఏమిటి పోయినకార్యం పండా కాయా?” అని ప్రశ్నించారు.

“దోర పండ”ని నేను చెప్పాను.

